

ئىزوپ مەسەللىرى




تۈلكىنىڭ مېھمان چاقىرىشى



شىنجاڭ خەلق نەشرىياتى

تۈلكىنىڭ مېھمان چاقىرىشى

ئاپتورى: ئىزوپ (يۇنان)
تەرجىمە قىلغۇچى: ئالمىجان ئازات



شىنجاڭ خەلق نەشرىياتى

بۇ كىتاب شىنجاڭ نەشرىياتىنىڭ 2000 - يىلى 6 - ئاي 1 -
نەشرى، 2001 - يىلى 3 - ئاي 2 - باسمىغا ئاساسەن تاللاپ تەرجىمە-
جە ۋە نەشر قىلىندى.

مەسئۇل مۇھەررىرى: ئەخمەت ئىمىن
مەسئۇل كوررېكتورى: سەنەۋەر ئىبراھىم
مۇقاۋىنى لايىھىلىگۈچى: ئەكبەر سالىھ

تۈلكىنىڭ مېھمان چاقىرىشى
ئاپتورى: ئىزوپ (يۇنان)
تەرجىمە قىلغۇچى: ئالىمجان ئازات

*

شىنجاڭ خەلق نەشرىياتى نەشر قىلدى
(ئۈرۈمچى شەھىرى جەنۇبىي ئازادلىق يولى 348 No)
شىنجاڭ شىنخۇا كىتابخانىسىدىن تارقىتىلدى
شىنجاڭ شىنخۇا 2 - باسما زاۋۇتىدا بېسىلدى
فورماتى: 1092×787 مىللىمېتىر 1/32

باسما ئاۋۇقى: 1.5

2003 - يىلى 9 - ئاي 1 - نەشرى
2007 - يىلى 3 - ئاي 2 - بېسىلىشى

تىراژى: 5,001—10,000
ISBN 978-7-228-08334-3

باھاسى: 2.50 يۈەن

图书在版编目(CIP)数据

狐狸请客/(古希腊)伊索著;阿里木江·阿扎提译.
乌鲁木齐:新疆人民出版社,2003.9(2007.3重印)
(伊索寓言选)

据沈阳出版社2000年6月第1版2001年3月第2次印刷
本选译

ISBN 978 - 7 - 228 - 08334-3

I.狐... II.①伊...②阿... III.寓言—作品集—古希腊—维吾尔语(中国少数民族语言)

IV.I545.74

中国版本图书馆 CIP 数据核字(2003)第085820号

责任编辑: 艾合买提·伊明

责任校对: 塞娜瓦尔·伊不拉音

封面设计: 艾克白尔·萨力

新疆人民出版社出版

(乌鲁木齐解放南路348号 邮编: 830001)

新疆新华书店发行

新疆新华印刷二厂印刷

787×1092毫米 32开本 1.5印张

2003年9月第1版 2007年3月第2次印刷

印数: 5,001—10,000

ISBN 978 - 7 - 228 - 08334-3 定价2.50元

ئېيىق بىلەن تۈلكە

ئېيىق مېھر - شەپقەتلىكەن، دەپ ئۆزىنى
ماختاپ تۈلكىگە مۇنداق دەپتۇ:

— شۇنچىۋالا كۆپ ھايۋانلار ئىچىدە، پەقەت
مەنلا ئىنسانلارغا ھۆرمەت قىلىمەن، مېھرىبان-
لىقىمدىن ھەتتا ئۇلارنىڭ جەستىگىمۇ چىقىدۇ-
مايمەن.

بۇنى ئاڭلىغان تۈلكە كۈلۈپ كېتىپتۇ ۋە
مۇنداق دەپتۇ:


— ئەسلىي سەن تىرىك ئادەملەرنى يېمەي،
ئۆلۈك ئادەملەرنى يېگەن بولساڭ تېخىمۇ ئوبدان
بولاتتى.



كەپسىز ئېشەك

بىر ئېشەك ئۆگزىگە چىقىۋېلىپ قالايمىقان سەكرىگىلى تۇرۇپتۇ ھەمدە نۇرغۇن كاھىشلارنى دەسسەپ چۆل - چۆل قىلىۋېتىپتۇ. ئىگىسى دەرھال يۈگۈرۈپ چىقىپ، ئۇنى توقماق بىلەن ئۇرۇپ ھەيدەپ چۈشۈپتۇ. ئېشەك قاتتىق ئازار يېگەن ھالدا:

— تۈنۈگۈن مايمۇن ئۆگزىگە چىقىپ ئۈسسۈل ئوينىسا، ھەممىڭلار خۇش بولۇپ كەت- كەنتىڭلار، ماڭا ئەجەب بۇنداق مۇئامىلە قىلىۋا- تىسىلەرغۇ؟ — دەپتۇ.




ئادەم بىلەن يىلان

يىلان بىر بوۋاقنى چېقىپ ئۆلتۈرۈپ قو-
يۇپتۇ. بوۋاقنىڭ دادىسى يىلاندىن قىساس ئال-
ماقچى بولۇپ، يىلان كىرىۋالغان تۆشۈك-نىڭ
ئاغزىدا پالتىسىنى تۇتقىنىچە ساقلاپ تۇرۇپتۇ.
يىلان چىقىشىغىلا ئۇ بىر چانغانىكەن، يىلان-
نىڭ بېشى ئۈزۈلمەي، قۇيرۇقى ئۈزۈلۈپ كې-
تىپتۇ، يىلانمۇ شۇ ھامان قېچىپ تۆشۈككە
كىرىپ كېتىپتۇ. ئۇ ئادەم ئۇنىڭ تۇيدۇرماستىن
چىقىپ ئۆچ ئېلىشىدىن ئەنسىرەپتۇ — دە، يارد-
شىپ قېلىش مەقسىتىدە ئۇنىڭغا يېمەكلىك
سۇنۇپ بېرىپتۇ. لېكىن، يىلان رەت قىلىپ:
— بۇ مۇمكىن ئەمەس، چۈنكى مەن ئۈزۈلۈپ
كەتكەن قۇيرۇقۇمنى ئۇنتۇيالمايمەن، سەنمۇ ئۇ-
لۇپ كەتكەن بالاڭنى ئۇنتۇيالمايسەن، — دەپتۇ.



ئاغرىپ قالغان بۇغا

بىر بۇغا ئاغرىپ قېلىپ، چۆپلۈكتە يېتىپ
ئارام ئاپتۇ. باشقا بۇغلار ئۇنى يالغاندىن يوقلاپ
كەلگەن بولۇپ، ئەتراپتىكى ئوت - چۆپلەرنى يەپ
تۈگىتىۋېتىپتۇ. بۇغا ساقىيىپ قالاي دېگەن
بولسىمۇ، لېكىن، ئەتراپىدا يېگۈدەك ئوت -
چۆپ بولمىغاچقا، ئاچلىقتىن ئېچىنىشلىق
ھالدا ئۆلۈپ كېتىپتۇ.



مۈشۈك بىلەن قۇش

بىر ئۇۋىدا ياشايدىغان بىر توپ قۇش تەڭلا
ئاغرىپ قاپتۇ. بۇنىڭدىن خەۋەر تاپقان مۈشۈك
دوختۇر سىياقىدا ياسىنىپ ئۇلارنى يوقلاپ بې-
رىپتۇ. ئۇ ئىشىكنى چېكىپ تۇرۇپ، قۇشلارغا:
— سالامەتلىكىڭلار قانداقراق؟ بىئارام بو-
لۇۋاتقان بولساڭلار، مەن كۆرۈپ باقاي، داۋالە-
غانغا ھەق ئالمايمەن، — دەپتۇ. بىراق، ئۇۋى-
دىكى قۇشلار ئۇنىڭ بۇ شېرىن - شېكەر گەپلى-
رىگە ئالدىنىپ كەتمەستىن:

— بىز ھەممىمىز ياخشى تۇرۇۋاتىمىز، سەن
بىزدىن يىراقراق تۇرساڭلا، بىزنىڭ سالامەتلى-
كىمىزدىن ھەرگىز چاتاق چىقمايدۇ، — دەپتۇ.




شىر ، چاشقان ۋە تۈلكە

يازنىڭ تىنچىق ھاۋاسىدا ماغدۇرسىزلانغان شىر ئۆڭكۈرىدە ئۇخلاۋاتقانىكەن ، بىر كىچىك چاشقان ئۇنىڭ يېنىدا كىتىر - كىتىر مېڭىپ يۈرۈپ شىرنى ئويغىتىۋېتىپتۇ . غەزەپلەنگەن شىر ئۇنى تۇتماقچى بولۇپ خېلى قوغلاپ باققان بولسىمۇ تۇتالماپتۇ . بۇنى كۆرگەن تۈلكە ھەيران بولۇپ :

— سەن بىر شىر تۇرۇپ ، ئاشۇ كىچىككىنە چاشقاندىن قورقامسەن ؟ — دەپ سورىغانىكەن ، شىر :

— ئۇنىڭدىن قورققىنىم ئەمەس ، ئۇ بۇ- دۇشقاقتەك يېنىمغىلا كېلىۋالغاچقا ، ئىچىمنى بەك پۇشۇرۇۋەتتى ! — دەپتۇ .



ساپال كومزەك بىلەن مىس كومزەك

ساپال كومزەك بىلەن مىس كومزەك تەڭلا
سۇغا چۈشۈپ كېتىپتۇ. ساپال كومزەك مىس
كومزەككە:

— ماڭا يېقىن كەلمە، ماڭا تېگىپ
كەتسەڭلا، مەن پارە - پارە بولۇپ سۇغا چۆكۈپ
كېتىمەن، شۇڭا يىراقراق تۇر، — دەپتۇ.



بۆرە بىلەن قوي

قوي بۆرە بىلەن يارىشىپ قالماقچى بولۇپ :
— بىز نېمىشقا ئىناق ئۆتمەيمىز ؟ — دەپ
تىكەن ، بۆرە :

— مېنىڭغۇ خويمۇ ئىناق ئۆتكۈم بار ، لېكىن ،
سېلەرنى قوغداۋاتقان ئىت مېنى يېقىن
كەلتۈرمەيۋاتىدۇ . ئەگەر ئۇ ئىتنى قوغلىۋەتسەڭلا ،
مەن سەن بىلەن مەڭگۈ دوست بولۇپ
ئۆتىمەن ، — دەپتۇ . قوي ئۇنىڭ گېپىگە كىرىپ ،
ئىتنى دەرھال قوغلىۋېتىپتۇ . نەتىجىدە ،
بۆرە پۇرسەتتىن پايدىلىنىپ ، قويلارنىڭ ھەممىسىنى
يەۋېتىپتۇ .



بۆرە بىلەن ئۆچكە

بىر ئۆچكە بىر بۆرىنىڭ ئۆڭكۈر ئالدىدا يارد-
لىنىپ ياتقانلىقىنى كۆرۈپتۇ. جېنى تۇمشۇقىغا
كېلىپ قاپتۇ ھەم ئېچىرقاپ كەتكەن بۆرە ئۇنىڭغا
يالۋۇرۇپ:

— ماڭا ئازراق سۇ ئەكېلىپ بەرسەڭ بوپ-
تىكەن، شۇنىڭدىلا تېز ئەسلىمگە كېلىۋالات-
تىم، — دەپتۇ. ئۆچكە ئۇنىڭغا جاۋابەن:
— ئۇ چاغدا مەن ساڭا يەم بولۇپ كەتمەمدى-
مەن، — دەپتۇ.



ئىت چىشلىۋالغان ئادەم

بىر ئادەمنى ئىت چىشلىۋالغانىكەن، تەرەپ - تەرەپكە قاتراپ ئۆزىگە دورا ئىزدەپتۇ. يوقلاپ كەلگەن بىر ئاغىنىسى ئۇنىڭغا ئەقىل ئۆگىتىپ:

— ياراڭغا بىر بولكىنى بېسىپ، ئاندىن ئۇنى سېنى چىشلىۋالغان ئىتقا يېگۈزۈۋەت، — دەپتۇ. يارىلانغان ھېلىقى ئادەم: — بەللى، بۇنداق قىلسام شەھەردىكى ھەممە ئىت مېنى چىشلىگىلى كېلىۋالمايدۇ! — دەپتۇ.



ياۋا ئېشەك بىلەن شر

ئوزۇقلۇقنى تېخىمۇ تېز ھەم ئاسان قولغا چۈشۈرۈش ئۈچۈن، شر بىلەن ياۋا ئېشەك ئۆزئارا ھەمكارلىق توختىمى تۈزۈپتۇ. ياۋا ئېشەك يۈ-گۈرۈك، شر كۈچلۈك بولغاچقا، ناھايىتى تېزلا كۆڭۈلدىكىدەك ئوزۇقلۇققا ئېرىشىپتۇ. شر ئۇنى ئۈچ بۆلەككە بۆلۈپتۇ ھەمدە ياۋا ئېشەككە مۇنداق دەپتۇ:

— بىرىنچىسىنى مەن ئالاي، چۈنكى مەن ھايۋانات پادىشاھى؛ ئىككىنچىسىمۇ مېنىڭ بولسۇن، چۈنكى ئۇ مېنىڭ نېسۋەم. ئۈچىنچىسىگە كەلسەك، ئۇنى ئىككىمىز تالىشىپ با-قايلى. لېكىن سەن دەرھال كېتىۋال-مىساڭ، مېنىڭ تۆتىنچى ئوزۇقلۇقىمغا ئايلىنىپ قېلى-شك مۇمكىن.



ئاغرىپ قالغان تازقارا

ئاغرىپ جېنى تۇمشۇقىغا كېلىپ قالغان بىر
تازقارا ئانىسىغا تەسەللى بېرىپ:

— قايغۇرمىغىن، مەن ئىلاھلارغا ئىلتىجا
قىلىپ باقسام، ئۇلار ئۆمرۈمنى ئۇزارتىپ قويۇ-
شى مۇمكىن، — دەپتىكەن، ئانىسى بېشىنى
چايقاپ:

— ھەي بالام، سەن كىشىلەرنىڭ ئىلاھلارغا
ئاتىغان نۇرغۇن نەزىرلىكلىرىنى ئوغرىلىۋالغان
تۇرساڭ، ئاشۇ ئىلاھلار ئەمدى ساڭا ئىچ ئاغرىد-
تارمۇ؟ — دەپتۇ.



شر بىلەن ياۋا چوشقا

ھاۋا تونۇردەك قىزىغان بىر كۈنى، شر بىلەن
ياۋا چوشقا قۇدۇق بويىغا سۇ ئىچكىلى بېرىپتۇ.
ھەمدە « مەن باشتا ئىچمەن » دېسە « مەن باشتا
ئىچمەن » دەپ تاللىشىپ، سوقۇشۇپ كېتىپتۇ.
ئۇلار ئارىلىقتا بىر ئاز دەم ئېلىۋېلىپ، يەنە سو-
قۇشماقچى بولۇپ تۇرغاندا، بىر توپ قۇزغۇننىڭ
ئۇلاردىن قايسىسى ئۆلسە شۇنى يېمەكچى بولۇپ
قاراپ تۇرغانلىقىنى كۆرۈپتۇ - دە، سوقۇشۇش-
تىن يالتيىپتۇ ھەمدە « بىر - بىر - مەن - مەن -
ئۆلتۈرۈپ قۇزغۇنلارغا يەم بولغاندىن كۆرە، ئىناق
دوستلاردىن بولۇپ ئۆتكىنىمىز ياخشى ئەمەسمۇ »
دېيىشىپتۇ.

